


Tamdyra nan ýapýan zenan

Category: Goşgular, Kitapcy

написано kitapcy | 21 январа, 2025

Tamdyra nan ýapýan zenan TAMDYRA NAN ÝAPÝAN ZENAN



...Asmanda dargady al-ýaşyl tüsse.
Gün reňkli howra öwrüldi ýalyn.
Çep el bilen tutup gyzgyn maňlaýyn,
Tamdyra nan ýapyp başlaýar gelin.
Günsypat, melewşe, tegelek nandan
Dolup barýar gyzan tamdyryň böwri.
Ýaş gelin suw sepýär sag eli bilen,
Az-kem ýatsyn diýip tamdyryň howry.

Nan ýapylsa-ýarym işiň bitdigi
Gelin örboýuna dikeldi indi.

Gün gökden sallanyp düşdi daglara,
Nan ýapylýan wagty ~ gyzar ikindi!

Tegelek sekiz nan lowurdap barha,
Tamdyryň böwründe gün bolup dogýar.
Çep elini sagrysyna söýgetläp,
Ýaş gelin tamdyra ýene baş egýär.

Tamdyryň üstüne egilýär göwre.
Ýazylýar, düýrügýär ýaý ýaly gerden.
Berekediň bagtyň baş alamaty ~
Gyrmyzy nan çykýar gyzgyn tamdyrdan!

Berdinazar HUDAYNAZAROW,
Türkmenistanyň Halk ýazyjysy. Goşgular